

॥ ಕ್ಷಿಪ್ರಪ್ರಸಾದನ ಮಹಾಗಣಪತಿ ವಿಧಾನಮ್ ॥

1) ಅಥ ಸಂಕಲ್ಪಃ ॥ ಅನಾದ್ಯವಿದ್ಯಾವಾಸನಾವಾಸಿತಾಂತಃಪ್ರವೃತ್ಯಾ ಪ್ರವರ್ತಮಾನೇಽಸ್ಮಿನ್ ಮಹತಿ ಸಂಸಾರಚಕ್ರೇ ವಿಚಿತ್ರಾಭಿಃ ಕರ್ಮಗತಿಭಿಃ ವಿಚಿತ್ರಾಸು ಯೋನಿಷು ಪರಿಭ್ರಾಮ್ಯ, ಕೇನಾಪಿ ಪುಣ್ಯಕರ್ಮವಿಶೇಷೇಣ ಭಗವತ್ಕೃಪಾಕಟಾಕ್ಷ ವೀಕ್ಷಣಾತ್ಮಸಾಹಾಯ್ಯೇನ ಸಾಂಪ್ರತಿಕಂ ದುರ್ಲಭಂ ಮಾನವಂ ದೇಹಮಾಸಾದಿತವತಃ,

ಅಮುಕ ಗೋತ್ರೋತ್ಪನ್ನಸ್ಯ ಅಮುಕ ಶರ್ಮಣೋ ಮಮ ಅಮುಕ ನಕ್ಷತ್ರೇ ಅಮುಕ ರಾಶೌ ಜಾತಸ್ಯ ಅಮುಕ ಶರ್ಮಣಃ ಯೇ ಯೇ ಗ್ರಹಾಃ ಅರಿಷ್ಟ ಸ್ಥಾನಗತಾಃ ತೇಷಾಂ ಗ್ರಹಾಣಾಂ ಶುಭ ಏಕಾದಶ ಸ್ಥಾನಫಲಾವಾಪ್ತರ್ಥಂ,

ಮಮ ಆಜನ್ಮನಃ ಸರ್ವಾಸ್ವವಸ್ಥಾಸು ವಾರ್ಷಾಣಿಪಾದಪಾಯುಪಸ್ಥಘ್ರಣರಸನಾಶ್ರೋತ್ರ ಚಕ್ಷುಃಸ್ವಜ್ಞನಃ ಸಂಪಾದಿತೈಃ ಐಂದ್ರಿಯಿಕವ್ಯಾಪಾರೈಃ ಪ್ರತಿಫಲಿತಾನಾಂ ಜ್ಞಾನಾಜ್ಞಾನ ಸಂಭೂತಾನಾಂ ಸಮೇಷಾಮೇನಸಾಮಪನೋದನಾರ್ಥಂ

ಅದ್ಯ-ಅನುಭೂಯಮಾನವಿವಿಧಕ್ಷೇಶಕಾರಣೀಭೂತ ಕಾಲಕರ್ಮದೇಹಕಲಿಪ್ರಾದುರ್ಭಾವಸಹವಾಸ ದೋಷಾದಿಭಿಃ ಸಂಜನಿತ ಸಮಸ್ತಪಾಪಪರಿಹಾರದ್ವಾರಾ ಕರಿಷ್ಯಮಾಣೇಷು ಕಾರ್ಯೇಷು ತತ್ತತ್ಕಾರ್ಯ ಪ್ರತಿಬಂಧಕವಿಘ್ನಾನಾಂ ಸಮೂಲಮುನ್ಮೂಲನಾರ್ಥಂ

ಶ್ರೀ ಕ್ಷಿಪ್ರಪ್ರಸಾದನ ಮಹಾಗಣಪತಿ ಪ್ರಸಾದೇನ ಅನುರೂಪವರ (ಗುಣರೂಪಯುತವಧೂ) ಪ್ರಾಪ್ತಿದ್ವಾರಾ ಶೀಘ್ರಮೇವ ವಿವಾಹಸೌಭಾಗ್ಯ (ವಿವಾಹಸಂಸ್ಕಾರ) ಸಿದ್ಧಿ ಧರ್ಮಂ

ಪ್ರತ್ಯಹಂ ಪ್ರಬಲಾರಾತಿವನ್ನಿರ್ಮರ್ಯಾದಮೇಧಮಾನ ಮಿಥ್ಯಾಭಿಶಂಸನಾಯಾಜ್ಯ ಯಾಜನ- ಅನ್ಯಾಯಾರ್ಜನಾಕಾರ್ಯಕರಣೇನ ವರ್ಧಮಾನಜಾತಿದ್ವೇಷದ್ರೋಹಚಿಂತನದೇವಬ್ರಾಹ್ಮಣಸಾಧುಜನ ನಿಂದಾ ನಿಃಶ್ರೇಯಸಪರಿಪಂಥಿನಾಂ ಸದಾಚಾರ ಸದ್ಗುಣಗಣಭೇದಕಾನಾಂ ಸ್ವಾಭಾವಿಕ ಪ್ರವೃತ್ತೀನಾಂ ತದುಪಬೃಂಹಕ ದುರಾಚಾರಸ್ಯ ಚ ಸಮೂಲಮುನ್ಮೂಲನಾರ್ಥಂ ಸರ್ವಾಪಚ್ಛಾಂತಿ ಪೂರ್ವಕಸಮಸ್ತ ವಿಘ್ನೋಪಸರ್ಗ ಶಾಂತ್ಯರ್ಥಂ

ಕಾಮಕ್ರೋಧಾದಿವಶಾತ್ ಜನಿಷ್ಯಮಾಣಾನಾಂ ಮನೋವಿಕಾರ, ಚಿತ್ತಚಾಂಚಲ್ಯಾದೀನಾಂ ಪರಿಹಾರ ಪೂರ್ವಕಂ ಮನಃಶಾಂತಿ-ಚಿತ್ತಸ್ಥೈರ್ಯಪರಮಸ್ವಾಸ್ಥ್ಯಲಾಭಾರ್ಥಂ ಅನ್ಯೇಷಾಂ ಅಕಾಲಮೃತ್ಯು ಪ್ರದಾಯಕಾನಾಂ ಕಂಟಕಾನಾಂ ಪರಿಹಾರ-ಪೂರ್ವಕಂ ಆಯುರಭಿವೃದ್ಧಿ ಧರ್ಮಂ,

ಮಮ ಜನ್ಮಾಂತರಾರ್ಜಿತಕರ್ಮದುವಿಪಾಕಸಕಲಸಂಪತ್ತಿಬಂಧಕಾದೃಷ್ಟೋಪಶಮನೇನ ದೇಶಾಂತರ ಗಮನಭಾರ್ಯಾವಿಯೋಗ-ಆಪತ್ಕಾಲೇ ಬಂಧುದರ್ಶನ-ಉಚ್ಚಿಷ್ಟಭಕ್ಷಣ-ಶತ್ರುಸ್ನೇಹ ಪರಾನ್ನಪ್ರತೀಕ್ಷಣ ಭಂಗದುಃಖದಾರಿದ್ರ್ಯದೌರ್ಭಾಗ್ಯಾದ್ಯಲಕ್ಷ್ಮೀ ಪರಿಹಾರಪೂರ್ವಕಂ ಅಪ್ರಾಪ್ತಲಕ್ಷ್ಮೀ-ಪ್ರಾಪ್ತರ್ಥಂ, ಪ್ರಾಪ್ತ ಲಕ್ಷ್ಮ್ಯಃ ಚಿರಕಾಲಂ ಸಂರಕ್ಷಣಾರ್ಥಂ,

ಅಸ್ಮಾಕಂ ಸಕುಟುಂಬಾನಾಂ ವಿದ್ಯಾವಿಜಯವಿವಿಧಶ್ರೇಯಃ ಸಂಪದಾದಿಸದಭೀಷ್ಟಸಿದ್ಧಿದ್ವಾರಾ
ಆಯುರಾರೋಗೈಶ್ಚರ್ಯಾಭಿ-ವೃದ್ಧ್ಯರ್ಥಂ ವಿನಯವಿಧೇಯತಾದಿಸದ್ಗುಣಸಂಪದಭಿವೃದ್ಧ್ಯರ್ಥಂ
ವೈರಾಗ್ಯೈಶ್ಚರ್ಯಜ್ಞಾನಮೋಕ್ಷಸಿದ್ಧ್ಯರ್ಥಂ ಚತುರ್ವಿಧಪುರುಷಾರ್ಥ ಸಿದ್ಧ್ಯರ್ಥಂ ಶ್ರೀ ಕ್ಷಿಪ್ರಪ್ರಸಾದನ
ಮಹಾಗಣಪತಿ ಪ್ರೀತ್ಯರ್ಥಂ ಕ್ಷಿಪ್ರಪ್ರಸಾದನಮಹಾಗಣಪತಿ ಮಂತ್ರ ಜಪಂ ತದ್ಗುಣಶ ವಿಧಿನಾ
ಕ್ಷಿಪ್ರಪ್ರಸಾದನಮಹಾಗಣಪತಿ ಹವನಂ ಚ ಸಮಾನ ತಂತ್ರೇಣ ಕರಿಷ್ಯೇ || ಇತಿ ||

2) ಅಸ್ಯ ಶ್ರೀಕ್ಷಿಪ್ರಪ್ರಸಾದನಗಣಪತಿಮೂಲಮಂತ್ರಸ್ಯ.

ಗಣಕಮುಷಯೇ ನಮಃ | ವಿರಾಟ್ ಛಂದಸೇ ನಮಃ | ಶ್ರೀ ಕ್ಷಿಪ್ರ ಪ್ರಸಾದನಗಣಪತಿದೇವತಾಯೈ ನಮಃ
| ಗಂ ಬೀಜಾಯ ನಮಃ | ನಮಃ ಶಕ್ತಯೇ ನಮಃ ||

ಓಂ ಗಾಂ ಹೃದಯಾಯ ನಮಃ | ಓಂ ಗೀಂ ಶಿರಸೇ ಸ್ವಾಹಾ | ಓಂ ಗೂಂ ಶಿಖಾಯೈ ವಷಟ್ | ಓಂ ಗೈಂ
ಕವಚಾಯ ಹುಮ್ | ಓಂ ಗೌಂ ನೇತ್ರತ್ರಯಾಯ ವೌಷಟ್ | ಓಂ ಗಃ ಅಸ್ತ್ರಾಯ ಫಟ್ |

ಅಥ ಧ್ಯಾನಮ್ ||

ಧೃತಪಾಶಾಂಕುಶಕಲ್ಪಕಲತಿಕಾ ಖರದಶ್ಚ ಬೀಜಪೂರಯುತಃ |


ಶಶಿಕಲಕಲಿತಮೌಲಿಸ್ತ್ರೀಲೋ ಚನೋಽರುಣತನುಶ್ಚ ಗಜವದನಃ ||

ಭಾಸುರಭೂಷಣದೀಪ್ತಃ ಬೃಹದುದರಃ ಪದ್ಮವಿಷ್ಟರೋ ಲಲಿತಃ ¹ |

ಧೈಯೋಽನಾಯತದೋಃ ಪದಸರಸಿರುಹಸ್ಸಂಪದೇ ಸದಾ ಮನುಜೈಃ || ²

ಇತಿ ಕ್ಷಿಪ್ರಪ್ರಸಾದನ ಗಣಪತಿಂ ಧ್ಯಾತ್ವಾ, ಮಾನಸೋ ಪಚಾರೈರಭ್ಯರ್ಚ್ಯ,

"ಓಂ ಗಂ ಕ್ಷಿಪ್ರಪ್ರಸಾದನಾಯ ನಮಃ" ³ || ಇತಿ ಮೂಲಂ ಮಂತ್ರಂ ಜಪೇತ್ ||



3) ಅಥ ದ್ವಾರಪಾಲಪೂಜಾ || ಪೂರ್ವದ್ವಾರೇ, ಓಂ ವಕ್ರತುಂಡಾಯ ನಮಃ || ಓಂ ಏಕದಂಷ್ಟ್ರಾಯ ನಮಃ ||
ದಕ್ಷಿಣದ್ವಾರೇ, ಓಂ ಮಹೋದರಾಯ ನಮಃ || ಓಂ ಗಜಾನನಾಯ ನಮಃ || ಪಶ್ಚಿಮದ್ವಾರೇ, ಓಂ
ಲಂಬೋದರಾಯ ನಮಃ || ಓಂ ವಿಕಟಾಯ ನಮಃ || ಉತ್ತರದ್ವಾರೇ, ಓಂ ವಿಘ್ನರಾಜಾಯ ನಮಃ || ಓಂ
ಶೂರ್ಪಕರ್ಣಾಯ ನಮಃ || ದ್ವಾರಾಧಃ, ಓಂ ವಿಮಲಾಯ ನಮಃ || ದ್ವಾರೋಪರಿ, ಓಂ ಸುಬಾಹವೇ ನಮಃ
|| ದೇಹಲ್ಯಾಂ, ಓಂ ಮಹಾಲಕ್ಷ್ಮ್ಯೇ ನಮಃ || ಇತಿ ||

¹ ಲಲಿತಃ ಇತ್ಯಪಿ ಪಾರಾಂತರಂ ಪ್ರಪಂಚಸಾರೇ,

² ಪಾಶಾಂಕುಶೌ ಕಲ್ಪಲತಾಂ ವಿಷಾಣಂ ದಧತ್ಪಶುಂಡಾಹಿತಬೀಜಪೂರಃ |

ರಕ್ತಸ್ತ್ರೀನೇತ್ರಸ್ತರುಣೇಂದುಮೌಲಿಹರೋಜ್ವಲೋ ಹಸ್ತಿಮುಖೋಽವತಾದ್ಧಃ || ಇತಿ ಶಾರದಾ ತಿಲಕೇ,

³ ಲಕ್ಷಂ ಜಪೇಜ್ಜಪಸ್ಯಾಂತೇ ಜುಹುಯಾದಯುತಂ ತಿಲೈಃ | ಮಧುರತ್ರಿತಯೈರ್ಧ್ರವೈರಥವಾಷ್ಟಭಿರೀರಿತೈಃ ||

ಆಜ್ಯಾನ್ನೈರ್ಜುಹುಯಾನ್ನಿತ್ಯಂ-ಅನ್ನವಾನ್-ವತ್ಸರಾದ್ಭವೇತ್ | ಪಾಯಸೇನ ಕೃತೋ ಹೋಮಃ ಸಮಗ್ರಾಂ ಶ್ರಿಯಮಾವಹೇತ್ || ಆಜ್ಯ

ಹೋಮೇನ ವಶಯೇತ್ ಪ್ರಾಣಿನಃ ಸಕಲಾನ್-ಸುಧೀಃ | ನಾರಿಕೇಲಫಲಂ ಪಕ್ವಂ ಲೋಷ್ಣವರ್ಚಸಮನ್ವಿತಮ್ || ಜುಹುಯಾತ್ಪ್ರತ್ಯಹಂ

ಮಂತ್ರೀ ವಾಂಛಿತಂ ಮಂಡಲಾದ್ಭವೇತ್ | ಜುಹುಯಾದಷ್ಟಭಿರ್ಧ್ರವೈಃ ಮಧುರತ್ರಯಸಂಯುತೈಃ || ವಶಯೇತ್

ಪಾರ್ಥಿವಾನ್ನರ್ವಾನ್-ತತ್ಪತ್ನೀರಪಿ ನಿಶ್ಚಯಃ || ಇತಿ ಮಂತ್ರ ರತ್ನ ಮಂಜೂಷಾಯಾಮ್ ತ್ರಿವಿಕ್ರಮ ಭಟ್ಟಾರಕಃ ||

4) ಅಥ ಪೀಠದೇವತಾ ಪೂಜಾ || ಓಂ ಆಧಾರ ಶಕ್ತ್ಯೈ ನಮಃ || ಓಂ ಮೂಲಪ್ರಕೃತ್ಯೈ ನಮಃ || ಓಂ ಕೂರ್ಮಾಯ ನಮಃ || ಓಂ ಅನಂತಾಯ ನಮಃ || ಓಂ ಪೃಥಿವ್ಯೈ ನಮಃ || ಓಂ ಇಕ್ಷ್ವರಸಸಾಗರಾಯ ನಮಃ || ಓಂ ರತ್ನದ್ವೀಪಾಯ ನಮಃ || ಓಂ ಕಲ್ಪವೃಕ್ಷಾಯ ನಮಃ || ಓಂ ಮಣಿಮಂಡಪಾಯ ನಮಃ || ಓಂ ರತ್ನಸಿಂಹಾಸನಾಯ ನಮಃ || ಓಂ ಶ್ವೇತಚಿತ್ರಾಯ ನಮಃ || ಓಂ ಧರ್ಮಾಯ ನಮಃ || ಓಂ ಜ್ಞಾನಾಯ ನಮಃ || ಓಂ ವೈರಾಗ್ಯಾಯ ನಮಃ || ಓಂ ಐಶ್ವರ್ಯಾಯ ನಮಃ || ಓಂ ಅಧರ್ಮಾಯ ನಮಃ || ಓಂ ಅಜ್ಞಾನಾಯ ನಮಃ || ಓಂ ಅವೈರಾಗ್ಯಾಯ ನಮಃ || ಓಂ ಅನೈಶ್ವರ್ಯಾಯ ನಮಃ || ಓಂ ಮೂಲಾಯ ನಮಃ || ಓಂ ಆನಂದಕಂದಾಯ ನಮಃ || ಓಂ ಸಂವಿನ್ನಾಲಾಯ ನಮಃ || ಓಂ ಪದ್ಮಾಯ ನಮಃ || ಓಂ ಕರ್ಣಿಕಾಯೈ ನಮಃ || ಓಂ ಕೇಸರೇಭ್ಯೋ ನಮಃ || ಓಂ ದಲೇಭ್ಯೋ ನಮಃ || ಓಂ ದಲಾಗ್ರಾಯ ನಮಃ || ಓಂ ಪರಿವೇಷಾಯ ನಮಃ || ಓಂ ಅಂ ಅರ್ಕಮಂಡಲಾಯ ನಮಃ || ಓಂ ಉಂ ಸೋಮಮಂಡಲಾಯ ನಮಃ || ಓಂ ಮಂ ವಹ್ನಿಮಂಡಲಾಯ ನಮಃ || ಓಂ ಸಂ ಸತ್ವಾಯ ನಮಃ || ಓಂ ರಂ ರಜಸೇ ನಮಃ || ಓಂ ತಂ ತಮಸೇ ನಮಃ || ಓಂ ಮಂ ಮಾಯಾಯೈ ನಮಃ || ಓಂ ವಿಂ ವಿದ್ಯಾಯೈ ನಮಃ || ಓಂ ಅಂ ಆತ್ಮನೇ ನಮಃ || ಓಂ ಉಂ ಅಂತರಾತ್ಮನೇ ನಮಃ || ಓಂ ಮಂ ಪರಮಾತ್ಮನೇ ನಮಃ || ಓಂ ಹ್ರೀಂ ಜ್ಞಾನಾತ್ಮನೇ ನಮಃ || ಇತಿ ||

5) ಅಥ ನವಶಕ್ತಿ ಪೂಜಾ || ಓಂ ತೀವ್ರಾಯೈ ನಮಃ || ಓಂ ಜ್ವಾಲಿನ್ಯೈ ನಮಃ || ಓಂ ನಂದಾಯೈ ನಮಃ || ಓಂ ಭೋಗದಾಯೈ ನಮಃ || ಓಂ ಕಾಮರೂಪಿಣ್ಯೈ ನಮಃ || ಓಂ ಉಗ್ರಾಯೈ ನಮಃ || ಓಂ ತೇಜೋವತ್ಯೈ ನಮಃ || ಓಂ ಸತ್ಯಾಯೈ ನಮಃ || ಓಂ ವಿಘ್ನನಾಶಿನ್ಯೈ ನಮಃ || ಇತಿ || ಓಂ ಹ್ರೀಂ ಗಂ ಸರ್ವಶಕ್ತಿ ಕಮಲಾಸನಾಯ ನಮಃ || ಇತಿ ಪೀಠಸಮಷ್ಟಿಃ ||

6) ಅಥ ಷೋಡಶೋಪಚಾರ ಪೂಜಾ ||

ಚತುರ್ಬಾಹುಂ ತ್ರಿನೇತ್ರಂ ಚ ಗಜಾಸ್ಯಂ ರಕ್ತ ವರ್ಣಕಮ್ ।

ಪಾಶಾಂಕುಶಾದಿ-ಸಂಯುಕ್ತಂ ಮಾಯಾಯುಕ್ತ ಪ್ರಚಿಂತಯೇತ್ || ಧ್ಯಾನಮ್ ||

ಆಗಚ್ಛ ಬ್ರಹ್ಮಣಾಂ ನಾಥ ಸುರಾ-ಸುರ-ವರಾರ್ಚಿತ ।

ಸಿದ್ಧಿ-ಬುದ್ಧ್ಯಾದಿ-ಸಂಯುಕ್ತ! ಭಕ್ತಿಗ್ರಹಣಲಾಲಸ! || ಆವಾಹನಮ್ ||

ರತ್ನಸಿಂಹಾಸನಂ ಸ್ವಾಮಿನ್ ಗೃಹಾಣ ಗಣನಾಯಕ ।

ತತ್ರೋಪವಿಶ್ಯ ವಿಘ್ನೇಶ ರಕ್ಷ ಭಕ್ತಾನ್ ವಿಶೇಷತಃ || ಆಸನಮ್ ||

ಸುವಾಸಿತಾಭಿರದ್ಭಿಶ್ಚ ಪಾದಪ್ರಕ್ಷಾಲನಂ ಪ್ರಭೋ!

ಶೀತೋಷ್ಣಾಂಭಃ ಕರೋಮಿ ತೇ ಗೃಹಾಣ ಪಾದ್ಯಮುತ್ತಮಮ್ || ಪಾದ್ಯಮ್ || ಪುನರಾಚಮನಮ್⁴

ರತ್ನ-ಪ್ರವಾಲ-ಮುಕ್ತಾದ್ಯೈರನರ್ಥೈಃ ಸಂಸ್ಕೃತಂ ಪ್ರಭೋ ।

⁴ ಪಾದ್ಯೇ ಚ ಮಧುಪರ್ಕೇ ಚ ಸ್ನಾನೇ ವಸ್ತ್ರೋಪಧಾರಣೇ । ಉಪವೀತೇ ಭೋಜನಾಂತೇ ಪುನರಾಚಮನಂ ಕುರು || ಪುನರಾಚಮನಮ್ ||

ಅರ್ಘ್ಯಂ ಗೃಹಾಣ ಹೇರಂಬ ದ್ವಿರದಾನನ ತೋಷಕಮ್ || ಅರ್ಘ್ಯಮ್ || ಪುನರಾಚಮನಮ್ ||
 ದಧಿ-ಮಧು-ಘೃತೈರ್ಯುಕ್ತಂ ಮಧುಪರ್ಕಂ ಗಜಾನನ |
 ಗೃಹಾಣ ಭಾವಸಂಯುಕ್ತಂ ಮಯಾ ದತ್ತಂ ನಮೋಽಸ್ತು ತೇ || ಮಧುಪರ್ಕಮ್ ||
 ಸರ್ವತೀರ್ಥಾಹೃತಂ ತೋಯಂ ಸುವಾಸಿತಂ ಸುವಸ್ತುಭಿಃ |
 ಆಚಮನಂ ಚ ತೇನೈವ ಕುರುಷ್ವ ಗಣನಾಯಕ || ಆಚಮನಮ್ ||⁵
 ನಾನಾತೀರ್ಥಜಲೈರ್ಧುಂಡೇ! ಸುಖೋಷ್ಣಭಾವರೂಪಕೈಃ |
 ಕಮಂಡಲೂದ್ಭವೈಃ ಸ್ನಾನಂ ಕುರು ಧುಂಡೇ ಸಮರ್ಪಿತೈಃ || ಸ್ನಾನಮ್ || ಪುನರಾಚಮನಮ್ ||
 ವಸ್ತ್ರಯುಗ್ಮಂ ಗೃಹಾಣ ತ್ವಮನರ್ಘ್ಯಂ ರಕ್ತವರ್ಣಕಮ್ |
 ಲೋಕಲಜ್ಜಾಹರಂ ಚೈವ ವಿಘ್ನನಾಥ ನಮೋಽಸ್ತು ತೇ || ವಸ್ತ್ರಮ್ || ಪುನರಾಚಮನಮ್ ||
 ಉತ್ತರೀಯಂ ಸುಚಿತ್ರಂ ವೈ ನಭಸ್ತಾರಾಂಕಿತಂ ಯಥಾ |
 ಗೃಹಾಣ ಸರ್ವಸಿದ್ಧಿಶ ಮಯಾ ದತ್ತಂ ಸುಭಕ್ತಿತಃ || ಉತ್ತರೀಯಮ್ || ಪುನರಾಚಮನಮ್ ||
 ಉಪವೀತಂ ಗಣಾಧ್ಯಕ್ಷ ಗೃಹಾಣ ಚ ತತಃ ಪರಮ್ |
 ತೈಗುಣ್ಯಮಯರೂಪಂ ತು ಪ್ರಣವಗ್ರಂಥಿಬಂಧನಮ್ || ಉಪವೀತಮ್ || ಪುನರಾಚಮನಮ್ ||
 ನಾನಾಭೂಷಣಕಾನಿ ತ್ವಮಂಗೇಷು ವಿವಿಧೇಷು ಚ |
 ಭಾಸುರಸ್ವರ್ಣರತ್ನೈಶ್ಚ ನಿರ್ಮಿತಾನಿ ಗೃಹಾಣ ಭೋ || ಆಭರಣಾನಿ ||
 ಅಷ್ಟಗಂಧ-ಸಮಾಯುಕ್ತಂ ಗಂಧಂ ರಕ್ತಂ ಗಜಾನನ |
 ದ್ವಾದಶಾಂಗೇಷು ತೇ ಧುಂಡೇ ಲೇಪಯಾಮಿ ಸುಚಿತ್ರವತ್ || ಗಂಧಾನ್ ||
 ರಕ್ತಚಂದನಸಂಯುಕ್ತಾನಥ ವಾ ಕುಂಕುಮೈರ್ಯುತಾನ್ |

⁵ ಅಥ ಪಂಚಾಮೃತಾಭಿಷೇಕಃ || ಕಾಮಧೇನು ಸಮದ್ಭೂತಂ ಪಯಃ ಪರಮಪಾವನಮ್ | ತೇನ ಸ್ನಾನಂ ಕುರುಷ್ವ ತ್ವಂ ಹೇರಂಬ
 ಪರಮಾರ್ಥವಿತ್ || ಕ್ಷೀರ ಸ್ನಾನಮ್ || ಪಂಚಾಮೃತಾನಾಂ ಮಧ್ಯೇ ತು ಜಲೈಃ ಸ್ನಾನಂ ಪುನಃ ಪುನಃ | ಕುರು ತ್ವಂ
 ಸರ್ವತೀರ್ಥೇಭ್ಯೋ ಗಂಗಾದಿಭ್ಯಃ ಸಮಾಹೃತೈಃ || ಶುದ್ಧೋದಕ ಸ್ನಾನಮ್ ||
 ದಧಿ ಧೇನುಪಯೋದ್ಭೂತಂ ಮಲಾಪಹರಣಂ ಪರಮ್ |
 ಗೃಹಾಣ ಸ್ನಾನಕಾರ್ಯಾರ್ಥಂ ವಿನಾಯಕ ದಯಾನಿಧೇ || ದಧಿ ಸ್ನಾನಮ್ |||| ಶುದ್ಧೋದಕ ಸ್ನಾನಮ್ ||
 ಧೇನುದುಗ್ಧೋದ್ಭವಂ ಧುಂಡೇ ಘೃತಂ ಸಂತೋಷಕಾರಕಮ್ |
 ಮಹಾಮಲಾಪಘಾತಾರ್ಥಂ ತೇನ ಸ್ನಾನಂ ಕುರು ಪ್ರಭೋ || ಘೃತ ಸ್ನಾನಮ್ |||| ಶುದ್ಧೋದಕ ಸ್ನಾನಮ್ ||
 ಸಾರಫಂ ಸಸೃತಂ ಪೂರ್ಣಂ ಮಧು ಮಧುರಸೋದ್ಭವಮ್ |
 ಗೃಹಾಣ ಸ್ನಾನಕಾರ್ಯಾರ್ಥಂ ವಿನಾಯಕ ನಮೋಽಸ್ತು ತೇ || ಮಧು ಸ್ನಾನಮ್ |||| ಶುದ್ಧೋದಕ ಸ್ನಾನಮ್ ||
 ಇಕ್ಷುದಂಡಸಮುದ್ಭೂತಾಂ ಶರ್ಕರಾಂ ಮಲನಾಶಿನೀಮ್ |
 ಗೃಹಾಣ ಗಣನಾಥ ತ್ವಂ ತಯಾ ಸ್ನಾನಂ ಸಮಾಚರ || ಶರ್ಕರಾ ಸ್ನಾನಮ್ |||| ಶುದ್ಧೋದಕ ಸ್ನಾನಮ್ ||
 ತತೋ ಗಂಧಾಕ್ಷತಾದಿಂಶ್ಚ ದೂರ್ವಾಂಕುರಾನ್ ಗಜಾನನ |
 ಸಮರ್ಪಯಾಮಿ ಸ್ವಲ್ಪಾಂಸ್ತಂ ಗೃಹಾಣ ಪರಮೇಶ್ವರ || ಗಂಧಾದ್ಯುದಕಸ್ನಾನಮ್ ||

ಅಕ್ಷತಾನ್ ವಿಘ್ನರಾಜ ತ್ವಂ ಗೃಹಾಣ ಭಾಲಮಂಡಲೇ || ಅಕ್ಷತಾನ್ ||

ಚಂಪಕಾದಿ-ಸುವೃಕ್ಷೇಭ್ಯಃ ಸಂಭೂತಾನಿ ಗಜಾನನ |

ಪುಷ್ಪಾಣಿ ಶಮೀ-ಮಂದಾರ-ದೂರ್ವಾದೀನಿ ಗೃಹಾಣ ಭೋ! || ಪುಷ್ಪಾಣಿ ||

7) ಅಥ ದೂರ್ವಾರ್ಚನಾ || ಏಕವಿಂಶತಿನಾಮ್ನಾ ಅಷ್ಟಗಂಧಾಕ್ಷರದೂರ್ವಾಭಿ ರರ್ಚಯೇದ್ಯಥಾ - ಓಂ
ಗಣಾಧಿಪಾಯ ನಮಃ | ಓಂ ಉಮಾಪುತ್ರಾಯ ನಮಃ | ಓಂ ಅಭಯಪ್ರದಾಯ ನಮಃ | ಓಂ
ಏಕದಂತಾಯ ನಮಃ | ಓಂ ಇಭವಕ್ತ್ರಾಯ ನಮಃ | ಓಂ ಮೂಷಕ ವಾಹನಾಯ ನಮಃ | ಓಂ
ವಿನಾಯಕಾಯ ನಮಃ | ಓಂ ಈಶಪುತ್ರಾಯ ನಮಃ | ಓಂ ಸರ್ವಸಿದ್ಧಿಪ್ರದಾಯಕಾಯ ನಮಃ | ಓಂ
ಲಂಬೋದರಾಯ ನಮಃ | ಓಂ ವಕ್ರತುಂಡಾಯ ನಮಃ | ಓಂ ಅಘನಾಶನಾಯ ನಮಃ | ಓಂ
ವಿಘ್ನಧ್ವಂಸಕರ್ತ್ರೇ ನಮಃ | ಓಂ ವಿಶ್ವವಂದ್ಯಾಯ ನಮಃ | ಓಂ ಅಮರೇಶ್ವರಾಯ ನಮಃ | ಓಂ
ಗಜವಕ್ತ್ರಾಯ ನಮಃ | ಓಂ ನಾಗಯಜ್ಞೋಪವೀತಿನೇ ನಮಃ | ಓಂ ಫಾಲಚಂದ್ರಾಯ ನಮಃ | ಓಂ
ಪರಶುಧಾರಿಣೇ ನಮಃ | ಓಂ ವಿಘ್ನಾಧಿಪಾಯ ನಮಃ | ಓಂ ಸರ್ವವಿದ್ಯಾಪ್ರದಾಯಕಾಯ ನಮಃ || ಇತಿ ||

8) ಆವರಣದೇವತಾ ಪೂಜಾ ||

ಓಂ ಗಾಂ ಹೃದಯಾಯ ನಮಃ || ಓಂ ಗೀಂ ಶಿರಸೇ ಸ್ವಾಹಾ ನಮಃ || ಓಂ ಗೂಂ ಶಿಖಾಯೈ ವಷಣ್ಮಮಃ ||
ಓಂ ಗೈಂ ಕವಚಾಯ ಹುಂ ನಮಃ || ಓಂ ಗಂ ನೇತ್ರತ್ರಯಾಯ ಪೌಷಣ್ಮಮಃ || ಓಂ ಗಃ ಅಸ್ತ್ರಾಯ ಫಣ್ಮಮಃ
|| ೦೧ ||

ಓಂ ವಿಘ್ನಾಯ ನಮಃ || ಓಂ ವಿನಾಯಕಾಯ ನಮಃ || ಓಂ ವೀರಾಯ ನಮಃ || ಓಂ ಶೂರಾಯ ನಮಃ ||
ಓಂ ವರದಾಯ ನಮಃ || ಓಂ ಇಭವಕ್ತ್ರಾಯ ನಮಃ || ಓಂ ಏಕದಂತಾಯ ನಮಃ || ಓಂ ಲಂಬೋದರಾಯ
ನಮಃ || ೦೨ ||

ಓಂ ಬ್ರಾಹ್ಮೈ ನಮಃ || ಓಂ ಮಾಹೇಶ್ವರ್ಯೈ ನಮಃ || ಓಂ ಕೌಮಾರ್ಯೈ ನಮಃ || ಓಂ ವೈಷ್ಣವ್ಯೈ ನಮಃ
|| ಓಂ ವಾರಾಹ್ಯೈ ನಮಃ || ಓಂ ಇಂದ್ರಾಣ್ಯೈ ನಮಃ || ಓಂ ಚಾಮುಂಡಾಯೈ ನಮಃ || ಓಂ ಮಹಾಲಕ್ಷ್ಮ್ಯೈ
ನಮಃ || ೦೩ ||

ಓಂ ಇಂದ್ರಾಯ ನಮಃ || ಓಂ ಅಗ್ನಯೇ ನಮಃ || ಓಂ ಯಮಾಯ ನಮಃ || ಓಂ ನಿರ್ಮತಯೇ ನಮಃ ||
ಓಂ ವರುಣಾಯ ನಮಃ || ಓಂ ವಾಯವೇ ನಮಃ || ಓಂ ಸೋಮಾಯ ನಮಃ || ಓಂ ಈಶಾನಾಯ ನಮಃ
|| ಓಂ ಅನಂತಾಯ ನಮಃ || ಓಂ ಬ್ರಹ್ಮಣೇ ನಮಃ || ೦೪ ||

ಓಂ ವಜ್ರಾಯ ನಮಃ | ಓಂ ಶಕ್ತಯೇ ನಮಃ | ಓಂ ದಂಡಾಯ ನಮಃ | ಓಂ ಖಡ್ಗಾಯ ನಮಃ | ಓಂ
ಪಾಶಾಯ ನಮಃ | ಓಂ ಅಂಕುಶಾಯ ನಮಃ | ಓಂ ಗದಾಯೈ ನಮಃ | ಓಂ ತ್ರಿಶೂಲಾಯ ನಮಃ | ಓಂ
ಚಕ್ರಾಯ ನಮಃ | ಓಂ ಪದ್ಮಾಯ ನಮಃ || ೦೫ ||

9) ಅಥ ದ್ವಾದಶನಾಮಪೂಜಾ ||

ಓಂ ಸುಮುಖಾಯ ನಮಃ | ಓಂ ಏಕದಂತಾಯ ನಮಃ | ಓಂ ಕಪಿಲಾಯ ನಮಃ | ಓಂ ಗಜಕರ್ಣಾಯ
ನಮಃ | ಓಂ ಲಂಬೋದರಾಯ ನಮಃ | ಓಂ ವಿಕಟಾಯ ನಮಃ | ಓಂ ವಿಘ್ನರಾಜಾಯ ನಮಃ | ಓಂ

ಗಣಾಧಿಪತಯೇ ನಮಃ | ಓಂ ಧೂಮಕೇತವೇ ನಮಃ | ಓಂ ಗಣಾಧ್ಯಕ್ಷಾಯ ನಮಃ | ಓಂ ಫಾಲಚಂದ್ರಾಯ
ನಮಃ | ಓಂ ಗಜಾನನಾಯ ನಮಃ || ಇತಿ ||⁶

ದಶಾಂಗ ಗುಗ್ಗುಲಂ ಧೂಪಂ ಸರ್ವಸೌರಭಕಾರಕಮ್ |
ಗೃಹಾಣ ತ್ವಂ ಮಯಾ ದತ್ತಂ ವಿನಾಯಕ ಮಹೋದರ || ಧೂಪಮ್ ||
ನಾನಾಜಾತಿಭವಂ ದೀಪ ಗೃಹಾಣ ಗಣನಾಯಕ |
ಅಜ್ಞಾನಮಲಜಂ ದೋಷಂ ಹರಂತಂ ಜ್ಯೋತಿರೂಪಕಮ್ || ದೀಪಮ್ ||
ಚತುರ್ವಿಧಾನ್ನಸಂಪನ್ನಂ ಮಧುರಂ ಲಡ್ಡುಕಾದಿಕಮ್ |
ನೈವೇದ್ಯಂ ತೇ ಮಯಾ ದತ್ತ ಭೋಜನಂ ಕುರು ವಿಘ್ನಪ || ನೈವೇದ್ಯಮ್ ||
ಸುವಾಸಿತಂ ಗೃಹಾಣೇದಂ ಜಲಂ ತೀರ್ಥ ಸಮಾಹೃತಮ್ |
ಭುಕ್ತಿಮಧ್ಯೇ ಚ ಪಾನಾರ್ಥಂ ದೇವ ದೇವೇಶ ತೇ ನಮಃ || ಮಧ್ಯೇ ಪಾನೀಯಮ್ ||
ಭೋಜನಾಂತೇ ಕರೋದ್ವರ್ತಂ ಯಕ್ಷಕರ್ದಮಕೇನ ಚ |
ಕುರುಷ್ವ ತ್ವಂ ಗಣಾಧ್ಯಕ್ಷ ಪಿಬ ತೋಯಂ ಸುವಾಸಿತಮ್ || ಹಸ್ತಪ್ರಕ್ಷಾಲನಮ್ ||
ತತ ಆಚಮನಂ ದೇವ ಸುವಾಸಿತಜಲೇನ ಚ |
ಕುರುಷ್ವ ಗಣನಾಥ ತ್ವಂ ಸರ್ವತೀರ್ಥಭವೇನ ವೈ || ಪುನರಾಚಮನಮ್ ||
ದಾಡಿಮಂ ಖರ್ಜುರಂ ದ್ರಾಕ್ಷಾಂ ರಂಭಾದೀನಿ ಫಲಾನಿ ವೈ |
ಗೃಹಾಣ ದೇವದೇವೇಶ ನಾನಾಮಧುರಕಾಣಿ ತು || ಸುಮಧುರ ಫಲಾನಿ ||
ಅಷ್ಟಾಂಗ ದೇವ ತಾಂಬೂಲಂ ಗೃಹಾಣ ಮುಖವಾಸನಮ್ |
ಅಸಕ್ಕದ್ವಿಷ್ಟರಾಜ ತ್ವಂ ಮಯಾ ದತ್ತಂ ವಿಶೇಷತಃ || ತಾಂಬೂಲಮ್ ||
ದಕ್ಷಿಣಾಂ ಕಾಂಚನಾದ್ಯಾಂ ತು ನಾನಾಧಾತುಸಮುದ್ಭವಾಮ್ |
ರತ್ನಾದ್ಯೈಃ ಸಂಯುತಾಂ ಧುಂಧೇ ಗೃಹಾಣ ಸಕಲಪ್ರಿಯ || ದಕ್ಷಿಣಾಮ್ ||
ತತೋ ದೂರ್ವಾಂಕುರಾನ್ ಧುಂಧೇ ಏಕವಿಂಶತಿಸಂಖ್ಯಕಾನ್ |
ಗೃಹಾಣ ಕಾರ್ಯಸಿದ್ಧಿರ್ಥಂ ಭಕ್ತವಾತ್ಸಲ್ಯಕಾರಣಾತ್ || ದೂರ್ವಾಂಕುರಾಣಿ ||
ನಾನಾದೀಪಸಮಾಯುಕ್ತಂ ನೀರಾಜನಂ ಗಜಾನನ |
ಗೃಹಾಣ ಭಾವಸಂಯುಕ್ತಂ ಸರ್ವಾಜ್ಞಾನಾದಿನಾಶನ ||
ಆರ್ತಿಕ್ಕಂ ಚ ಸುಕರ್ಪೂರಂ ನಾನಾದೀಪಮಯಂ ಪ್ರಭೋ |
ಗೃಹಾಣ ಜ್ಯೋತಿಷಾಂ ನಾಥ ತಥಾ ನೀರಾಜಯಾಮ್ಯಹಮ್ ||
ಪಾದಯೋಸ್ತೇ ತು ಚತ್ವಾರಿ ನಾಭೌ ದ್ವೇ ವದನೇ ಪ್ರಭೋ |

⁶ ಅತ್ಯವ ಸಹಸ್ರನಾಮಪೂಜಾ ಕಾರ್ಯಾ ||

ಏಕಂ ತು ಸಪ್ತವಾರಂ ವೈ ಸರ್ವಾಂಗೇಷು ನಿರಂಜನಮ್ || ನೀರಾಜನಮ್ ||

ಚತುರ್ವೇದಭವೈರ್ಮಂತ್ರೈರ್ಗಾಣಪತ್ಯೈರ್ಗಜಾನನ |

ಮಂತ್ರಿತಾನಿ ಗೃಹಾಣ ತ್ವಂ ಪುಷ್ಪಪತ್ರಾಣಿ ವಿಘ್ನಪ || ಮಂತ್ರ ಪುಷ್ಪಮ್ ||

ಏಕವಿಂಶತಿಸಂಖ್ಯಂ ವಾ ತ್ರಿಸಂಖ್ಯಂ ವಾ ಗಜಾನನ |

ಪ್ರಾದಕ್ಷಿಣ್ಯಂ ಗೃಹಾಣ ತ್ವಂ ಬ್ರಹ್ಮನ್ ಬ್ರಹ್ಮೇಶಭಾವನ || ಪ್ರದಕ್ಷಿಣಾಮ್ ||

ಸಾಷ್ಟಾಂಗಾ ಪ್ರಣತಿಂ ನಾಥ ಏಕವಿಂಶತಿಸಮ್ಮಿತಾಮ್ |

ಹೇರಂಬ ಸರ್ವಪೂಜ್ಯ ತ್ವಂ ಗೃಹಾಣ ತು ಮಯಾ ಕೃತಾಮ್ || ನಮಸ್ಕಾರಾನ್ ||

10)ಅಥ ಪ್ರಾರ್ಥನಾ || ವಿನಾಯಕ ಗಣಾಧೀಶ ಸರ್ವದೇವ ನಮಸ್ಕೃತ | ಪಾರ್ವತೀಪ್ರಿಯ ವಿಘ್ನೇಶ ಮಮ
ವಿಘ್ನಂ ವಿನಾಶಯ || ಯದುದ್ದಿಶ್ಯ ಕೃತಂ ಸಮ್ಯಗ್ಯಥಾಶಕ್ತಿಪೂಜನಮ್ | ತೇನ ತುಷ್ಕೋ ಭವಾಶು ತ್ವಂ
ಹೃತ್ಸಾನ್ ಕಾಮಾನ್ ಪ್ರಪೂರಯ || ತ್ವತ್ಪ್ರಸಾದೇನ ಸರ್ವಾಣಿ ಕಾರ್ಯಾಣೀಹ ಕರೋಮ್ಯಹಮ್ |
ಶತ್ರುಣಾಂ ಬುದ್ಧಿನಾಶಂ ಚ ಮಿತ್ರಾಣಾಮುದಯಂ ಕುರು || ನಾನಾವಿಧಮಹಾವಿಘ್ನಾನ್ನಿವಾರ್ಯ
ಶ್ರೀಗಜಾನನ | ಪ್ರತಿಷ್ಠಾಂ ಭೂಯಸೀಂ ದೇಹಿ ದೇವೈಃ ಸಂಪ್ರಾರ್ಥಿತಾಂ ಸದಾ ||

ದೇಹಿ ವೈವಾಹ ಸೌಭಾಗ್ಯಂ ದೇಹಿ ಮೇ ಸುಖಸಂಪದಮ್ | ವಾಂಛಾ ಸಿದ್ಧಿಂ ಚ ಮೇ ದೇಹಿ ವಿದ್ಯಾಂ ದೇಹಿ
ಯಶೋ ಧನಮ್ || ರೂಪಂ ದೇಹಿ ಯಶೋ ದೇಹಿ ಭಗಂ ಭಗವನ್ ದೇಹಿ ಮೇ | ಪುತ್ರಾನ್ ದೇಹಿ ಧನಂ
ದೇಹಿ ಸರ್ವಕಾಮಾಂಶ್ಚ ದೇಹಿ ಮೇ || ದೇಹಿ ಮೇ ಪುತ್ರಸೌಭಾಗ್ಯಂ ದೇಹಿ ಮೇ ಸುಖಸಮ್ಪದಮ್ |
ವಾಂಛಾ ಸಿದ್ಧಿಂ ಚ ಮೇ ದೇಹಿ ವಿದ್ಯಾಂ ದೇಹಿ ಯಶೋ ಧನಮ್ ||

ಸಾಧು ವಾಸಾಧು ವಾ ಕರ್ಮ ಯದ್ಯದಾಚರಿತಂ ಮಯಾ | ತತ್ಸರ್ವಂ ಕೃಪಯಾ ದೇವ
ಗೃಹಾಣಾರಾಧನಂ ಪರಮ್ || ಅನ್ಯಥಾ ಶರಣಂ ನಾಸ್ತಿ ತ್ವಮೇವ ಶರಣಂ ಮಮ |
ತಸ್ಮಾತ್ಕಾರುಣ್ಯಭಾವೇನ ರಕ್ಷ ರಕ್ಷ ಗಣೇಶ್ವರ || ಯದಕ್ಷರಪದಭ್ರಷ್ಟಂ ಮಾತ್ರಾಹೀನಂ ಚ ಯದ್ಭವೇತ್ |
ತತ್ಸರ್ವಂ ಕ್ಷಮ್ಯತಾಂ ದೇವ ಪ್ರಸೀದ ಗಣನಾಯಕ ||

ಅಪರಾಧಾನಸಂಖ್ಯಾತಾನ್ ಕ್ಷಮಸ್ವ ಗಣನಾಯಕ |

ಭಕ್ತಂ ಕುರು ಚ ಮಾಂ ಧುಂಧೇ ತವ ಪಾದಪ್ರಿಯಂ ಸದಾ ||

ತ್ವಂ ಮಾತಾ ತ್ವಂ ಪಿತಾ ಮೇ ವೈ ಸುಹೃತ್ಸಂಬಂಧಿಕಾದಯಃ |

ತ್ವಮೇವ ಕುಲದೇವಶ್ಚ ಸರ್ವಂ ತ್ವಂ ಮೇ ನ ಸಂಶಯಃ ||

ಜಾಗ್ರತ್-ಸ್ವಪ್ನ-ಸುಷುಪ್ತಿಭಿರ್ದೇಹ-ವಾಂಗ್ಮನಸೈಃ ಕೃತಮ್ |

ಸಾಂಸರ್ಗಿಕೇಣ ಯತ್ಕರ್ಮ ಗಣೇಶಾಯ ಸಮರ್ಪಯೇ ||

ಕೃತಾರ್ಥೋಽಹಂ ಕೃತಾರ್ಥೋಽಹಂ ತವಾಗಮನತಃ ಪ್ರಭೋ |

ವಿಘ್ನೇಶಾನ್ಮಗ್ನಹೀತೋಽಹಂ ಸಫಲೋ ಮೇ ಭವೋಽಭವತ್ ||

ನ್ಯೂನಾತಿರಿಕ್ತಭಾವಾರ್ಥಂ ಕಿಂಚಿದ್ ದುರ್ವಾಂಕುರಾನ್ ಪ್ರಭೋ |

ಸಮರ್ಪಯಾಮಿ ತೇನ ತ್ವಂ ಸಾಂಗಾಂ ಪೂಜಾಂ ಕುರೂಷ್ವ ತಾಮ್ || ಕರ್ಮ ಸಮರ್ಪಣಮ್ ||⁷

11) ಅಥ ಬ್ರಹ್ಮಾರ್ಪಣಮಂತ್ರಃ ||

ಓಂ ಇತಃ ಪೂರ್ವಂ ಪ್ರಾಣ ಬುದ್ಧಿ ದೇಹ ಧರ್ಮಾಧಿಕಾರತೋ ಜಾಗ್ರತ್ಸ್ವಪ್ನ ಸುಷುಪ್ತವಸ್ಥಾಸು ಮನಸಾ
ವಾಚಾ ಕರ್ಮಣಾ ಹಸ್ತಾಭ್ಯಾಂ ಪದ್ಮಾಭ್ಯಾಂ ಮುದರೇಣ ಶಿಶ್ನಾ ಯತ್ಸ್ತೃತಂ ಯದುಕ್ತಂ ಯತ್ಕೃತಂ ತತ್ಸರ್ವಂ
ಬ್ರಹ್ಮಾರ್ಪಣಂ ಭವತು ಸ್ವಾಹಾ || ಇತಿ ||

12) ಅಥಾಭಿಷೇಕಃ || ಸಹಸ್ರಾಕ್ಷಂ ಶತಧಾರಂ ಋಷಿಭಿಃ ಪಾವನಂ ಕೃತಮ್ | ತೇನ ತ್ವಾಮಭಿಷಿಂಚಾಮಿ
ಪಾವಮಾನ್ಯಃ ಪುನಂತು ತೇ || ಭಗಂ ತೇ ವರುಣೋ ರಾಜಾ ಭಗಂ ಸೂರ್ಯೋ ಬೃಹಸ್ಪತಿಃ |
ಭಗಮಿಂದ್ರಶ್ಚ ವಾಯುಶ್ಚ ಭಗಂ ಸಪ್ತರ್ಷಯೋ ದದುಃ || ಯತ್ತೇ ಕೇಶೇಷು ದೌರ್ಭಾಗ್ಯಂ ಸೀಮಂತೇ ಯಚ್ಚ
ಮೂರ್ಧನಿ | ಲಲಾಟೇ ಕರ್ಣಯೋರಕ್ಷೋ ಆಪಸ್ತದ್ಭ್ಯಂತು ಸರ್ವದಾ || ಏತದ್ಭ್ಯಾಂ ಪಾವನಂ ಸ್ನಾನಂ
ಸಹಸ್ರಾಕ್ಷಂ ಋಷಿಸ್ತ್ವಿತಮ್ | ತೇನ ತ್ವಾ ಶತಧಾರೇಣ ಪಾವಮಾನ್ಯಃ ಪುನಂತು ತಾಃ || ಶಕ್ರಾದಿ
ದಶದಿಕ್ಪಾಲಾಃ ಬ್ರಹ್ಮಶಾಃ ಕೇಶವಾದಯಃ | ಆಪಸ್ತೇ ಘ್ನಂತು ದೌರ್ಭಾಗ್ಯಂ ಶಾಂತಿಂ ದದತು ಸರ್ವದಾ ||
ಸಮುದ್ರಾ ಗಿರಯೋ ನದ್ಯೋ ಮುನಯಶ್ಚ ತಪೋಧನಾಃ | ದೌರ್ಭಾಗ್ಯಂ ಘ್ನಂತು ತೇ ಸರ್ವೇ ಶಾಂತಿಂ
ಯಚ್ಚಂತು ಸರ್ವದಾ || ಪಾದಗುಲ್ಫೋರುಜಂಘಾಸ್ಯನಿತಂಬೋದರನಾಭಿಷು | ಸ್ತನೋರುಬಾಹುಹಸ್ತಾಗ್ರ
ಗ್ರೀವಾಸ್ಕಂದಾಂಗಸಂಧಿಷು || ನಾಸಾಲಲಾಟ ಕರ್ಣಭ್ರೂಕೇಶಾಂತೇಷು ಚ ಯತ್ಸ್ಥಿತಮ್ | ತದಾಪೋ
ಘ್ನಂತ್ವರಿಷ್ಠಾನಿ ಶಾಂತಿಂ ಯಚ್ಚಂತು ಸರ್ವದಾ ||

ಓಂ ವಾಙ್ಮ ಆಸನ್ | ನಸೋಃ ಪ್ರಾಣಃ | ಅಕ್ಷೋಶ್ಚಕ್ಷುಃ | ಕರ್ಣಯೋಶ್ಶ್ರೋತ್ರಮ್ | ಬಾಹುವೋರ್ಬಲಮ್ |
ಉರುವೋರೋಜಃ | ಅರಿಷ್ಠಾ ವಿಶ್ವಾನ್ಯಂಗಾಃ ತನೂಃ | ತನುವಾ ಮೇ ಸಹ ನಮಸ್ತೇ ಅಸ್ತು ಮಾ ಮಾ ಹಿಂ-ಸೀಃ ||
ಇತಿ ಕ್ಷಿಪ್ರಪ್ರಸಾದನಮಹಾಗಣಪತಿ ವಿಧಾನಮ್ ||

ಗಣೇಶಸ್ಮರಣೇನೈವ ಕರೋಮಿ ಕಾಲಖಂಡನಮ್ |

ಗಾಣಪತ್ಯೈಶ್ಚ ಸಂವಾಸಃ ಸದಾಽಸ್ತು ಮೇ ಗಜಾನನ || || ಾ ಸಂಗ್ರಾಹಕಃ || ಪರಮೇಶ್ವರ ಪುಟ್ಟನಮನೆ

⁷ ತ್ವಯಾ ದತ್ತಂ ಸ್ವಹಸ್ತೇನ ನಿರ್ಮಾಲ್ಯಂ ಚಿಂತಯಾಮ್ಯಹಮ್ |

ಶಿಖಾಯಾಂ ಧಾರಯಾಮ್ಯೇವ ಸದಾ ಸರ್ವಪ್ರದಂ ಚ ತತ್ || ನೈರ್ಮಾಲ್ಯ ಧಾರಣಮ್ ||

ಬ್ರಾಹ್ಮ್ಯಂ ನಾನಾವಿಧಂ ಪಾಪಂ ಮಹೋಗ್ರಂ ತಲ್ಲಯಂ ವ್ರಜೇತ್ |

ಗಣೇಶಪಾದತೀರ್ಥಸ್ಯ ಮಸ್ತಕೇ ಧಾರಣಾತ್ ಕಿಲ || ಪಾದೋದಕ ಧಾರಣಮ್ ||

ಪಾದೋದಕಂ ಗಣೇಶಸ್ಯ ಪೀತಂ ಮರ್ತ್ಯೇಣ ತತ್ಕ್ಷಣಾತ್ |

ಸರ್ವಾಂತರ್ಗತಜಂ ಪಾಪಂ ನಶ್ಯತಿ ಗಣನಾತಿಗಮ್ || ಪಾದೋದಕ ಪ್ರಾಶನಮ್ ||

ಗಣೇಶಾಚ್ಛಿಷ್ಯಗಂಧಂ ವೈ ದ್ವಾದಶಾಂಗೇಷು ಚರ್ಚಯೇತ್ |

ಗಣೇಶತುಲ್ಯರೂಪಃ ಸ ದರ್ಶನಾತ್ ಸರ್ವಪಾಪಹಾ || ಉಚ್ಛಿಷ್ಯಗಂಧ ಧಾರಣಮ್ ||

ತತೋಚ್ಛಿಷ್ಯಂ ತು ನೈವೇದ್ಯಂ ಗಣೇಶಸ್ಯ ಭುನಕ್ತ್ಯಹಮ್ |

ಭುಕ್ತಿ-ಮುಕ್ತಿಪ್ರದಂ ಪೂರ್ಣಂ ನಾನಾಪಾಪನಿಕ್ಯಂತನಮ್ || ನೈವೇದ್ಯ ಶೇಷ ಭಕ್ಷಣಮ್ ||